

# NISEL IL-KLIEM

(Jorbot ma' "Lehen il-Malti" Ghadd 107-108, pp. 107-109)

**BAHRIJA** : Xorta ta' naħla li l-poplu jaħseb li ġġib aħbar taj-ba tan-nies imsiefra jekk tkun ta' lewn griż u aħbar hażina jekk tkun ta' lewn iswed. Skond A. E. Caruana (Vocabolario ecc.) *il-bahrija* = "vespa calabrone, la quale **suol apparire** in alcune stagioni ed entrare svolazzando neile stanze delle case onde le fu dal volgo atribuito l'ufficio d'apportare notizie d'oltre mare, fauste e infau-ste a secondo del suo colore : donde il suo nome." Barbera jgib dil-kelma Maltija mill-Għarbi *bal-khajrija* (with goodness or happiness) imma, kif għidna, din in-naħla twassal ukoll *l-aħbar hażina* jekk tkun sewda. Il-Professor Saydon jaħseb li ġejja mill-Għarbi *khabarija* (news) b'metatesi ta' l-ewwel żewġ konsonanti. Dessoulavy jgibha mill-Għarbi *bahrija* ("the lady sailor" or "the Northerner" cf. Griffini p. 187).

Norfologikament din il-kelma hi aġġettiv relattiv femminil mahruġ minn *baħar* (sea); u għalhekk *bahrija* tissejjaħ kull haġa (jew bniedem) li għandha x'taqsan mal-baħar. U din in-naħla tidher li badet dan l-isem għax iġġib l-aħbar tan-nies imsiefra jew fuq il-baħar. Fis-Sahara hemm xorta ta' sequer "Varieté de faucon" (Beaussier) li jissejjah *bahri*. *Bahrija* fit-tifsira tagħha Maltija, sa fejn naf jien, tinsab fil-Malti biss.

**ĠAJT** : Plural kollettiv ta' *ċajta* "a joke", mnejn noħorġu l-verb *iċċajta* "to joke". Dessoulavy jaħseb li tista' tiġi mill-

kelma Għarbija "xawt" li bl-Ingliż tisser "race on horseback". Il-Barbera, li ma jidherx li ntebah li Vassalli jagħtiha wkoli fid-dizzjunarju tiegħu (1796), igibha mill-Ingliż "to chat". Imma l-kelma Maltija ġeġja mill-Isqalli *piato* u *ciaita* li ġeġjin mil-Latin *placitum*. Għat-tibdil tal-konsonanti Latini *pl* fil-bidu tal-kelma f'ċ qabbel il-kelma Maltija-Sqalliġa *čanga* mill-Latin *planca*. Pasqualino jfisser *chiavita* bħala "ciarla, favola, vanità" u *chaitari* (qb. M. *iččajta*) "colui che riporta novelle". L-Isqalli *cajt* li taqbel mal-Malti *cajt* hija i-plural ta' *ciaita*, M. *čajta*.

**ČAGĦAK**: Plural kollettiv ta' *čagħka* (pebble). Dil-kelma m'għandha xejn x'taqsam mal-kelma Għarbija *zawħq* (smooth pebble) kif haseb Dessoulavy. Barbera ġieb il-kelma Maltija mill-ewwel mill-Persjan "kagħka". Imma l-kelma Maltija hija l-istess kelma Sqalliġa *ciaca* "sassolino tondo per lo più ad uso di acciottolare". (Pasqualino). Giacomo De Gregorio fis-seba' volum ta' *Studi Glottologici Italiani* jgħid li dil-kelma semagħha Tuneż ukoll u fil-fehma tiegħu l-kelma li sema' Tuneż daħlet hemmhekk minn Sqalliġa.

Izda *čagħka* tista' tkun ukoll kelma ta' nisel Għarbi li tridhet Sqalliġa u mbaġħad reġgħet daħlet fi-Afrika ta' Fuq. Jista' jkun ukoll li l-kelma Sqalliġa hija minnissla mill-ewwel mill-kelma Għarbija *kagħka* bil-konsonanti *k* tal-bidu mibdula f'ċ bħal ma dlonk jigri fi kliem Sqalli meħud mill-Latin, fejn l-ewwel konsonanti għandha l-hoss ta' *k*, bħal Sq. *chiara*. M. *čar*, mil-Latin *clarus*.

**HAKKEN**: "To press one (against a wall etc.), to hem in"; Dal-verb Dessoulavy ma jtihx u Barbera, li lanqas fisseru jgħidilha "Tale verbo manca dai dizionari Arabi". Izda mhux kif qal Barbera, għaliex fil-Għarbi għandna l-verb *ħarak*, li jfisser "to be filled (udder), to throng (crowd)" (Hava). U fis-Sirjan l-istess verb ifisser "serrer ou gêner (de personnes assises) en prenant place parmi elle" (Barthelemy). Biex tisser kif fil-Malti ždiedet l-aħħar konsonanti *n* qabbel il-Malti *ħewden* "to rave" ma' l-Għarbi *hadħa* "to rave, to speak deliriously" (Hava).

(*fadal*).